

# ”طریقہ محمدیہ“ کا ایک تجزیاتی مطالعہ

ڈاکٹر طہ معین الدین احمد خان، ریڈر ادارہ تحقیقات اسلامی

اُردو ترجمہ — شاہ محی الحق فاروقی ○

حضرت سید احمد شہیدؒ نے ۱۸۱۸ء میں حضرت شاہ عبدالعزیزؒ کی دعاؤں کے ساتھ دہلی سے تحریک ”طریقہ محمدیہ“ کی ابتداء کی۔ مذہبی اصلاحات کے لئے ایک جدوجہد کے طور پر شروع ہو کر جلد ہی اس نے ایک اجتماعی سیاسی تحریک کی شکل اختیار کر لی اور کچھ ہی دنوں بعد یہ تحریک پنجاب میں سکھ حکومت کے خلاف ایک جہاد کی شکل میں پھیل گئی۔ دراصل اس حربی شکل میں یہ تحریک سب سے زیادہ مقبول ہوئی اور عام طور سے اس کو جہاد یا تحریک مجاہدین کہتے تھے۔ ہندوستان کے برطانوی عمال اور یورپی مصنفین نے اسے ہندوستانی وہابیت یا وہابی تشدد سے موسوم کیا ہے۔ گمان غالب یہ ہے کہ اس کی ایک وجہ تو ان کی یہ بدگمانی تھی کہ یہ تحریک سیاسی عزائم رکھتی ہے۔ اور دوسرا سبب عرب کی نام نہاد وہابیت سے اس تحریک کی مماثلت تھی۔ بہت سے قدامت پسند علماء اور مشائخ بھی جو اس تحریک کے لیے لوح نقشف اور اس کی اصلاحات کے انتہا پسندانہ تصورات سے نفرت کرتے تھے، بطور طنز اسے وہابیت یا وہابیت کہتے تھے۔ خود سید احمد شہیدؒ اس تحریک کو طریقہ محمدیہ کہتے تھے لیکن اس اصطلاح کی موزونیت پر ابتداء ہی میں یعنی ۱۸۲۹ء میں ان کے ایک مخالف میر محمد علی مدراہی کی جانب سے اعتراض کیا گیا۔ ان کا کہنا یہ تھا کہ سید احمد کو کوئی حق نہیں کہ وہ اپنے طریقہ کو ”طریقہ محمدیہ“ کہیں۔ بہر حال اس نزاع سے یہ ضرور واضح ہو جاتا ہے کہ ابتداء میں اس تحریک کو ”طریقہ محمدیہ“ کہتے تھے۔ اگر ہم اس تحریک کا بنظر غائر مطالعہ کریں تو کم از کم چار ایسے تاریخی عناصر نظر آتے ہیں، جن سے ان کی ساخت ہوئی۔ پہلا عنصر یہ ہے کہ سید احمد شہیدؒ، شاہ عبدالعزیزؒ کے مرید تھے، جنہوں نے انہیں تصوف کے معروف سلسلوں یعنی قادریہ، چشتیہ، سہروردیہ، نقشبندیہ اور اس کے علاوہ مجددیہ سلسلہ میں بھی بیعت کیا تھا۔ مؤخر الذکر سلسلہ کی بنیاد عظیم صوفی مصلح حضرت شیخ احمد سرہندیؒ نے رکھی تھی۔ علاوہ ازیں

خود سید احمدؒ نے بھی تصوف کا ایک اصلاحی سلسلہ رائج کیا، جسے وہ طریقہ محمدیہ کہتے تھے۔ دراصل یہ طریقہ اس اصلاح کی روح کا جسے ہندی مسلم تصوف میں دو صدی قبل شیخ احمد سرہندی نے رائج کیا تھا، منطقی نتیجہ تھا۔

شیخ احمد کے طریقہ مجردیہ کا مقصد یہ تھا کہ تصوف کا رخ دوبارہ شریعت کی طرف پھیر دیا جائے جبکہ سید احمد کا طریقہ محمدیہ حضرت تصوف کے گلے میں تلوار شریعت ڈالنے سے کم پر راضی نہیں تھا۔

شاہ اسماعیل سنہیر نے جن کی حیثیت طریقہ محمدیہ کے بانی کے قریب ترین معاون کی سی تھی، اپنی تصنیف عقبات میں لکھا ہے "ان لوگوں نے (جو تصوف کی راہ میں شرعی حدود سے تجاوز کر گئے ہیں) شریعت کی رسی اپنے گلے سے نکال دی اور یہ اہل السنۃ نہیں ہیں۔ اہل السنۃ حقیقتہً (رسول اکرم صلی اللہ وسلم کے) صحابہ اور ان کے تابعین تھے"۔ ہم یہ بھی دیکھتے ہیں کہ شاہ عبدالعزیزؒ کی رہنمائی میں تصوف کی تربیت حاصل کرنے کے دوران جب سید احمدؒ 'شغل برزخ' یا 'تصویر شیخ' کے مرحلہ پر پہنچے، جہاں شیخ کو مرکز تصور اور

منتہائے محبت سمجھنا پڑتا ہے تو انھوں نے شاہ عبدالعزیزؒ سے یہ درخواست کر کے کہ انہیں اس بت پرستی کے عمل سے معاف رکھا جائے، اس مرحلہ سے استثناء حاصل کر لیا کہ لہذا ڈاکٹر فضل الرحمن کی اصطلاح میں اسے "درجہ کمال کی نوصوفیت" کی ایک متمم کہا جاسکتا ہے جو دراصل اٹھارھویں اور انیسویں صدی میں اسلامی احیاء کا متلازم تھی اور جس کے بے لوج نقشت کی وجہ سے بہت سے قدیم الخیال علماء اور مشائخ اسے مشتبہ نظروں سے دیکھتے تھے۔ ان کے خیال میں یہ تصوف بالکلینیہ نارج کرنے کی ایک خفیہ کوشش تھی۔

درحقیقت "طریقہ محمدیہ" تصوف کا ایک سلسلہ ہی نہیں بلکہ زندگی کا ایک مکمل نظام تھا۔ سید احمد شہیدؒ کو اکثر یہ کہتے سنا جاتا تھا کہ طریقہ محمدیہ تو محمد صلی اللہ علیہ وسلم کا راستہ ہے جو اپنے معتقدوں سے یہ تقاضا کرتا ہے کہ زندگی کا ہر کام صرف رضائے رب العالمین کے لئے کیا جائے۔ گھر میں ٹھہرنے یا سفر کرنے، چلنے پھرنے، اٹھنے بیٹھنے، سونے جاگنے، کھانے پینے میں مقصود احکام خداوندی کی بجا آوری اور مصلحت باری تعالیٰ کی پابندی کے سوا کچھ نہ ہو۔ ہر انسان کا فرض ہے کہ وہ حلال روزی ماکا خود بھی کھائے اور اپنے اہل و عیال کو بھی کھلائے۔ نماز پڑھے، روزہ رکھے، حج کرنے کے لئے مکہ معظمہ جائے وغیرہ وغیرہ۔

دوسرا اور تیسرا تاریخی عنصر یہ ہے کہ طریقہ محمدیہ آپس میں تقریباً مماثل دو مذہبی احیاء پندارہ رجحانات کا ایک اجتماع ثابت ہوا۔ ان دونوں رجحانات کی ابتدا شاہ ولی اللہؒ اور ان کے فرزند اور جانشین شاہ عبدالعزیزؒ

کی اصلاحی روایتوں سے ہوئی تھی۔ ان میں سے ایک رجحان جیسے شاہ ولی اللہؒ کے پوتے شاہ اسماعیلؒ نے مولانا عبدالحی پھلپھتی اللہ کی رفاقت میں لے کر آگے بڑھے، اسلام کی توحید خالص سنت کی تجدید اور فقہی احکام پر حدیث یا سنت رسول کو ترجیح دینے کے اصول پر زور دیتا تھا۔ پھر یہ رجحان تجدید و اجتہاد کی تائید اور کورانہ تقلیدِ ائمہ کی مخالفت اور مسلم معاشرہ کو شرک و بدعت سے پاک کرنے کی تلقین بھی کرنا تھا۔ اس بات کے ثبوت میں شواہد موجود ہیں کہ ان مجددانہ تصورات کی تبلیغ شاہ اسماعیل نے ۱۸۱۷ء ہی سے جامع مسجد دہلی میں شروع کر دی تھی لہٰذا انہیں تصورات نے کچھ دنوں بعد ان کی 'تقویۃ الایمان' لکھ میں ایک معین شکل اختیار کر لی جس میں شرک اور بدعت کے خلاف تشدد اور سختی کے اضافہ کے ساتھ شاہ ولی اللہ کی تحفۃ الموحّدین سے گہری مماثلت اور پھر اس میں سید احمدؒ کے حربی تصورات کی غیر موجودگی ثابت کرتی ہے کہ اس کتاب میں جن خیالات کا اظہار ہوا ہے، وہ شاہ اسماعیلؒ کے اپنے ہیں۔ ایک بیان کے مطابق اس کتاب کو مکمل کرنے کے بعد شاہ اسماعیلؒ نے علماء کے ایک گروہ کے سامنے جس میں سید احمد رشیدی اور مولانا عبدالحی بھی شریک تھے، توثیق کے لئے پیش کیا تھا لہٰذا اس سے بھی ہمارے خیال کو تقویت ملتی ہے۔

شاہ اسماعیلؒ کے مذکورہ بالا نقطہ نظر کو مولانا عبدالحیؒ کی بھی مکمل تائید حاصل تھی اور دونوں حضرات آخر عمر تک شعوری طور پر اس مسلک پر قائم رہے۔ ۱۸۲۴ء میں علماء کے ایک گروہ کی جانب سے اس سوال کے جواب میں کہ "آپ کا مذہب حنفی ہے یا نہیں؟" مولانا عبدالحیؒ نے اپنی اور شاہ اسماعیلؒ دونوں کی طرف سے کہا "من بر مذہب حنفی مثل طحاوی و کرخی ام باسناد صحیح کار بند می شوم نہ مثل حاطب اللیل یا بن بزم" لہٰذا یعنی میں طحاوی اور کرخی کی طرح حنفی ہوں۔ جب کوئی مسئلہ مستند حدیث سے ثابت ہو جائے تو اس پر عمل کرتا ہوں۔ اور اندھوں کی طرح کام نہیں کرتا جیسے رات میں لکڑیاں چیننے والے جو سوکھی اور گیلی لکڑی میں تمیز نہ کر سکیں۔ یہ بات بھی توجہ کے لائق ہے کہ شاہ اسماعیلؒ کے مذکورہ بالا اصلاحی نظریات اہل حدیث کے مسلم الثبوت عقائد سے جن کی تجدید شاہ ولی اللہؒ نے حجۃ اللہ البالغہ ۱۷۷۱ء میں کی تھی، قطعی مطابقت رکھتے تھے، لہٰذا یہ رجحان تجدید ولی اللہی کے منقش فائدہ پہلوؤں کی ایک نظری تفصیل اور مزید ارتقائی شکل تھا جو کچھ عرصہ کے بعد اس اجتماع سے علیحدہ ہو گیا۔ اور برصغیر ہندوپاک میں تحریک اہل حدیث کی شکل میں جس کا گناہ

① اس کتاب کا انتساب شاہ ولی اللہؒ کی طرف صحیح نہیں۔ (مدیر)

طور پر نمودار ہوا۔ ۱۹

اس اجتماع کے دوسرے رجحان کو سید احمد شہیدؒ نے کچھ تو شاہ ولی اللہ کے صاحبزادے شاہ عبدالعزیزؒ کے ساتھ گہرے روابط سے فائدہ اٹھا کر اور کچھ مسلک نقیصوں میں اپنی خداداد صلاحیتوں کو استعمال کر کے آگے بڑھایا۔ شاہ عبدالعزیزؒ کی رہنمائی میں اپنی وجدانی صلاحیتوں کو پوری طرح بروئے کار لا کر اور سعی مجہم اور نیک نیتی کے سہارے وہ بھی شاہ اسماعیلؒ اور مولانا عبدالحمیدؒ کے مرتبہ تک پہنچ گئے۔ ایک مختصر سے مکتوب میں جس کی اشاعت ان کے مریدوں کے درمیان بڑے وسیع پیمانہ پر ہوئی تھی سید صاحب لکھتے ہیں:-

”مقصود از بیعت بردست مشائخ طریقت ہمیں است کہ راہ رضامندی حضرت حق بردست آید و راہ رضامندی حضرت حق منحصر است در اتباع شریعت غرا... و اساس شریعت مصطفوی دو اہر است اول ترک اشتراک و ثانی ترک بدعات اما ترک اشتراک پس بیانش آنکہ هیچ کس را از ملک و جن و پیرو مرید و استاد و شاگرد و بی و ولی حل کنندہ مشکلات و واقع بلیات و قادر بہ تحصیل منافع نذرند و ہمہ مانند خود عاجز و ناتواں در جنب قدرت و علم حضرت حق شمار و ہرگز نیاز بر طلب حوائج خود نذرند و نیاز کسے از انبیاء و اولیاء و صلحاء و ملائکہ بجا نیار د آ رہے این قدر دانند کہ ایشان مقبولان بارگاہ صمدیت اند و شرف مقبولیت ایشان ہمیں است در باب تحصیل رضامندی پروردگار اتباع ایشان باند کرد و ایشان را پیشوا ایمان طریق باید شمرند و ایشان واقعات بر حوادث زمان و عالم السَّوِّ و الاعلان دانند کہ این امر محض کفر و شرک است.... اما ترک بدعت پس بیانش آنکہ در جمیع عبادات و معاملات و امور معاشیہ

مشائخ طریقت کے ہاتھ پر بیعت سے مقصود یہی ہے کہ رضامندی حضرت حق کا راستہ حاصل ہو اور رضامندی حضرت حق کا راستہ اتباع شریعت غرا میں منحصر ہے.... اور شریعت مصطفوی کی اساس دو باتوں پر ہے۔ اول ترک شرک اور دوسرے ترک بدعات اور شرک چھوڑنے کی تفصیل یہ ہے کہ فرشتوں، جنوں، پیروں، مریدوں، استادوں، شاگردوں، نبیوں یا ولیوں میں سے کسی کو مشکلات کا حل کرنے والا، بلاؤں کا دفع کرنے والا اور حصول منافع میں قدرت رکھنے والا نہ جانے۔ بلکہ ان سب کو خدا کی قدرت اور علم کے مقابلے میں اپنی ہی طرح عاجز و ناتواں سمجھے اور اپنی حاجتیں طلب کرنے کے لئے انبیاء، اولیاء، صالحین اور ملائکہ میں سے کسی کی نذر و نیاز نہ بجالائے۔ البتہ اس قدر جانے کہ یہ لوگ مقبولان بارگاہ صمدیت میں سے ہیں۔ اور شرف ان کی مقبولیت کا یہی ہے کہ پروردگار کی رضامندی حاصل کرنے میں ان لوگوں کا اتباع کرنا چاہیے اور ان لوگوں کو پیشوا ایمان طریق شمار کرنا چاہیے نہ کہ انہیں حادثات زمانہ پر قادر اور چھپی اور کھلی تمام باتوں

و معادیہ طریقی خاتم الانبیاء محمد رسول اللہ صلی اللہ علیہ وسلم را بحکال قوت و علو ہمت بائد گرفت و انچہ مردمان دیگر بعد پیغمبر صلی اللہ علیہ وسلم از قسم رسوم اختراع کردہ اند مثل رسوم شادی و ماتم و تحمیل قبور و بناء عمارات بر آس و اسراف در مجالس اعراس و تعزیرہ داری و امثال ذلک ہرگز پییرامون آں نباید گردید و حتی الوسع سعی در محو آں بائد کرد اورا خود ترک بائد نمود و بعد از ازاں ہر مسلمانے را دعوت لبسوئے آں بائد کرد چنانچہ اتباع شریعت فرض است، همچنین امر بالمعروف و نہی عن المنکر نیز فرض است....“ ۲۱

کا جاننے والا سمجھ لیا جائے کہ یہ تو محض کفر اور شرک ہے۔ رہا بدعت کا چھوڑنا تو اس کا بیان یہ ہے جمیع عبادات اور معاملات اور امور معاشیہ (زندگی کے امور) اور امور معادیہ (آخرت کے امور) میں طریقی خاتم الانبیاء محمد رسول اللہ صلی اللہ علیہ وسلم کو کمال قوت اور عالی ہمت کے۔ ساتھ مضبوط پکڑنا چاہیے اور پیغمبر صلی اللہ علیہ وسلم کے بعد لوگوں نے جو مختلف قسم کی رسوم اختراع کی ہیں، مثلاً شادی اور غمی کی رسمیں، قبور کی تزئین اور ان پر عمارتوں کی تعمیر، عرسوں کی مجالس میں اسراف، تعزیرہ داری اور اسمی قسم کی دوسری رسمیں ان میں ہرگز شرکت اور پیروی نہیں کرنی چاہیے حتی الوسع ان کے مٹانے میں سعی کرنی چاہیے۔ اول ان رسموں کو خود چھوڑنا چاہیے پھر ہر مسلمان کو ان کے مٹانے کی طرف دعوت دینی چاہیے جس طرح اتباع شریعت فرض ہے اسی طرح امر بالمعروف اور نہی عن المنکر نیک کاموں کا حکم دینا اور بری باتوں سے بچانا بھی فرض ہے۔

۱۸۱۰ء کے لگ بھگ جب کہ شاہ اسماعیل اپنے ہم مذہبوں کی اولہام پر سنہوں اور شرک آلود رسوم کے خلاف جنگ کر رہے تھے، سید احمد نے اپنی باطنی قوتیں نصوف کی ریاضتوں کے لئے وقف کر رکھی تھیں۔ پھر ۱۸۱۱ء سے انھوں نے امیر خان کی فوج میں برٹری محنت سے کام لیا اور آخر کار ۱۸۱۶ء میں دونوں کے راستے دہلی میں مل گئے۔ ۲۲۔ بے مذہبی علوم نظری میں سید احمد سے بہت آگے ہونے کے باوجود حلیہ ہی شاہ اسماعیل اور مولانا عبدالحی ان کے مرید ہو گئے۔ اس طرح وہ دونوں رجحانات یعنی ایک نظری یا علمی اور دوسرا عملی ایک اجتماع پر اکٹھے ہو گئے اور سخت ایک طرف محمدیہ کی اساس بن گئے۔

یہ بات یاد رکھنے کی ہے کہ شاہ اسماعیل اور مولانا عبدالحی کا شمار ہر لحاظ سے اپنے عہد کے حیدر علماء میں ہوتا تھا، لہذا سید صاحب سے ان کی بیعت نے عوام کو سخر کر لیا اور یہ بھی اس سخریہ کی خیرہ کن مقبولیت کا ایک بڑا سبب ہے۔ شاہ اسماعیل اور مولانا عبدالحی کی مشترکہ تالیف 'الصراف المستقیم' جو سخریہ طرفیہ محمدیہ کی سب سے

مستند و تشریح سمجھی جاتی ہے، سید صاحب کے ملفوظات پر مشتمل ہے ۲۴ اس طرح بیان دونوں رجحانات کی ہم آہنگی کا ایک بولنا ہوا ثبوت ہے۔ اس کتاب میں سید صاحب بیعتِ توریہ میں داخل کرنے کے مختلف مدارج کا ذکر اس طرح کرتے ہیں۔

سب سے پہلے اس راہ (راہِ نبوت) کے متلاشی کو ایمان، عمل، اخلاق، وجدان، خواہشات اور عبادات کے متعلق شریعت کے مناسی پر توجہ دینی چاہیے۔ اس پر لازم ہے کہ یہ طریقے قرآن و حدیث سے معلوم کرے۔ اگر اسے قرآن و حدیث کا علم حاصل ہو تو وہ یہ طریقے خود معلوم کرے ورنہ حدیث کے مستند علماء کی رائے سے روشنی حاصل کرے“ ۲۵

چوتھا رجحان جو بہت جلد سید احمدؒ اور ان کے متبعین کا جذبہ غالب بن گیا، اپنی نوعیت کے اعتبار سے مذہبی سیاسی تھا۔ اس رجحان کی ابتدا اور اس کے ارتقا کے مدارج خاصے سبق آموز ہیں۔ تحریکِ طریقہ محمدیہ کی ابتدا نوصوفیت کی ایک شکل میں ہوئی تھی، جس کا مقصد مسلمانوں کو اسلام کے صحیح راستہ پر دوبارہ لانا اور مسلم معاشرہ کو غیر اسلامی رسم و رواج سے منزہ کرنا تھا۔ ابتدا میں سید صاحبؒ اور ان کے متبعین اس مقصد کے حصول کے لئے تبلیغ، عبادت اور مراقبہ میں مشغول رہے لیکن دوسرے اور تیسرے سال جب سید صاحبؒ رائے بریلی میں مقیم تھے ۲۶ یہ رجحان ارتقاء کے مختلف مدارج سے گزرا۔ پہلے انھوں نے احیاءِ سنت کا ایک لائحہ عمل شروع کیا ۲۷ (اپنی رشتہ دار خواتین) کے ایک اجتماع کو خطاب کرتے ہوئے انھوں نے کہا:-

”اسلام یہ نہیں کہ انسان زبان سے کہے میں مسلمان ہوں یا گائے یا گوسفت کھالے اور خستہ

کرالے یا مسلمانوں کی مروجہ رسموں میں شریک رہے۔ اسلام یہ ہے کہ تمام احکام

الہی کی تعمیل دل و جان سے کی جائے“ ۲۸

اس سلسلہ میں سید صاحبؒ نے نکاح بیوگان کی ایک عام تحریک شروع کی، جسے ان دنوں ہندو مت کے زیر اثر (بنگال کے علاوہ) برصغیر کے مسلمان نجابت و شرافت کے منافی سمجھنے لگے تھے ۲۹ اس کے بعد انھوں نے اپنے متبعین کو جہاد کے احکام بتائے اور جنگی فنون کی مشق میں زیادہ وقت صرف کرنے کا حکم دیا۔ ذکر و شغل کے عام طریقوں اور جنگی فنون کی مشقوں کے درمیان نسبت کے بارے میں ایک سوال کے جواب میں انھوں نے کہا کہ وہ کام (سلوک) اس وقت کا ہے جب اس کام (جہاد) سے فارغ البال ہو ۳۰

اس طرح طریقہ محمدیہ کی مذہبی اخلاقی تبلیغ نے جلد ہی مذہبی اخلاقی عمل کی شکل اختیار کر لی جو اسلام کی اصل تعلیم کا جزو و لا ینفک ہے۔ ایک ممتاز مسلم مصنف نے حال ہی میں لکھا ہے کہ حدیث اور قدیم اسلامی علوم میں

دلچسپی کا اعادہ لازمًا روح جہاد اور اسلامی فعالیت میں شدت پیدا کر دے گا صرف اس لئے کہ ہمیں کہ نظر یہ جہاد ان علوم کا جزو لاینفک ہے بلکہ اس کی وجہ یہ بھی ہے کہ نبی اکرم صلی اللہ علیہ وسلم اور ابتدائی اسلامی معاشرہ کا نمونہ زندگی کے معاملات میں مثبت طور پر حصہ لینے کی تعلیم بھی دیتا ہے اور موجودہ حالات میں تبدیلی پیدا کرنے کا طریقہ بھی بتاتا ہے۔ اگلے

ان دنوں جب مسلمانوں کے معاشرتی، سیاسی اور مذہبی حالات تقریباً دم گھٹنے کی حد تک مایوس کن تھے، اسلامی فعالیت کے اس جوش و ولولہ نے سیاسی رخ اختیار کر لیا اور اس کا مٹج نظر مدینہ کی مثالی اسلامی ریاست کے نمونہ پر ایک سیاسی ریاست کا حصول ہو گیا۔ ہمارے سامنے جو متفرق مواد موجود ہے، وہ اس بات کی نشان دہی کرتا ہے کہ طریقہ محمدیہ کے اس سیاسی پہلو کو کئی مہینے تو جزئی طور پر سہی، اس عمومی معاشی بد حالی سے بھی تقویت ملی تھی، جس کا اٹھارھویں اور انیسویں صدی میں برصغیر کے مسلمان شکار ہو گئے تھے۔

یہ معلوم کر لینے کے بعد کہ طریقہ محمدیہ کے اغراض و مقاصد کی اساس شاہ ولی اللہ اور شاہ عبدالعزیز کی اصلاحی روایت تھی، ہمیں اس روایت کا بھی مطالعہ کرنا چاہیے تاکہ ہمیں ٹھیک ٹھیک یہ معلوم ہو سکے کہ ان دونوں درمیان کیا تعلق تھا۔ یہ بات یاد رکھنی چاہیے کہ بہت دنوں پہلے یعنی ۱۳۲۷ء میں شاہ ولی اللہ نے مکہ میں ایک عم ناک خواب دیکھا تھا جس میں انھوں نے خود کو قائم الزمان کی حیثیت میں پایا تھا جو خانی کی مرضی کی عکاسی کر رہا ہو، اور جس کے ذریعہ کائنات کی تقدیر پر خدا کے غضب کا نزول ہو رہا ہو۔ برصغیر میں سلطنت مغلیہ کے زوال اور نتیجتاً مسلم طاقت کے مراکز پر جاٹ اور مرہٹہ غارت گروں کے حملوں کے خطرے شاہ ولی اللہ کے ذہن پر اس قدر حاوی ہو چکے تھے کہ انھوں نے اس خواب میں دیکھا کہ اجیر سمیت مسلمانوں کے بہت سے شہر اور قصبے لیٹے کافروں کے قبضہ میں آگئے، اور وہ اپنی بے دین حرکتوں کی وجہ سے غضب خداوندی کے مورد بن گئے ہیں۔ جب وہ غضب شاہ صاحب پر مترشح ہوا تو وہ بھی غضب ناک ہوئے اور انھوں نے خود کو لوگوں کے ایک جم غفیر میں دیکھا کہ وہ سب بھی غضب ناک ہیں ان کے غضب ناک ہونے سے۔

کیا حکم ہے اللہ کا اس وقت؟ لوگوں نے ان سے پوچھا۔

ہر نظام کو توڑ دینے کا اگلے انھوں نے جواب دیا۔

کب تک؟ لوگوں نے پھر پوچھا۔

جب تک تم دیکھو میرا غضب ساکت ہو گیا۔ انھوں نے جواب دیا۔

۱۱۷

پھر وہ لوگ آپس میں قتال کرنے لگے اس وقت شاہ صاحب ایک بہت بڑی فوج جس میں ترک اربک اور عرب شامل تھے، لے کر آگے بڑھے اور کفار کے خلاف خروج ۳۲ لے گیا اور فتح یاب ہو کر اجمیر تک ملک کو آزاد کرادیا۔ ۳۴

اگرچہ یہ سب محض ایک خیالی نقشہ تھا لیکن انقلاب اور جہاد کی (اول الذکر کا نشانہ خود مسلمانوں کے مختلف طبقات ہیں اور موخر الذکر کا ہدف مسلم معاشرہ کے دشمن ہیں) جو روح اس میں نمایاں ہے، وہ شاہ صاحب کی لقیۃ نیس سالہ زندگی میں جو انھوں نے دہلی کے اذیت ناک ماحول میں گزاری، ان کے انکار میں پوری تیز رفتاری کے ساتھ رواں دواں رہی۔ اس مدت (۱۷۳۲ء تا ۱۷۶۲ء) میں دہلی جن مصائب سے گزر رہی تھی، انھوں نے زندگی کو ناقابل برداشت بنا دیا تھا (۳۵) خلیق احمد نظامی کی زبان میں ان مصائب نے شاہ ولی اللہ کا کلیجہ چھلنی اور ان کی روح کو پڑمردہ کر دیا تھا ۳۶ انھوں نے ایک رباعی میں کہا "تاریکی میں چمکنے والے تارے مجھے اتر دھوں کی آنکھیں اور بچھو کے ڈنگ معلوم ہوتے ہیں ۳۷ لیکن حقیقت یہ ہے کہ شاہ ولی اللہ نے سمجھ لیا تھا کہ بڑے صغیر کا مسلم معاشرہ جہاد کی اہلیت نہیں رکھتا۔ کیونکہ ایک طرف زوال، انحطاط اور انتشار کی جڑیں مغل معاشرہ میں اتنی دُور تک پھیل چکی تھیں کہ ان کو شبہ ہونے لگا تھا کہ یہ معاشرہ اکلہ ۳۸ (ٹہریوں کو گھلادینے والی ایک بیماری) میں مبتلا ہے۔ اور دوسری طرف دہلی کی بادشاہی، بلکہ صحیح معنوں میں نوابیاں اور وزارتیں جو اصل مرکز اقتدار تھیں، عادلانہ اور متوازن معاشرہ کی صفت سے عاری ہو چکی تھیں جبکہ عدل و توازن کی بنیادوں پر معاشرے کا قیام ان کی رائے میں عین تقاضائے اسلام اور جہاد کی اہل ایک مضبوط سیاسی ہیئت مہیا کرنے کے لئے لازمی تھا ۳۹ لہذا شاہ ولی اللہ صاحب نے مسلمانوں کو خوابِ غفلت سے جگانے اور ان میں تمام اخلاقِ برائیوں اور معاشی بد نظمی سے پاک ایک صحت مند معاشرہ "قائم کرنے کا ولولہ پیدا کرنے کے لئے انتھک کوشش شروع کر دی تاکہ وہ جاٹوں اور مرہٹوں کے خطرات پر قابو پالیں جس کو انھوں نے محض خواب ہی میں نہیں دیکھا تھا بلکہ جس کو وہ پورے شعور کے ساتھ مرئی شکل میں بھی دیکھ سکتے تھے ۴۰ اس ضمن میں علماء کی عادت تقلید سے بے زار ہو کر شاہ ولی اللہ نے ان سے کہا کہ وہ یونانی علوم، صرف و نحو اور خطابت ہی میں نہ کھو جائیں۔ بلکہ قرآن و سنت پر پوری توجہ دیں جو دین کی اصل بنیادیں ہیں ایک بادشاہوں کو مخاطب کر کے انہیں مشورہ دیا کہ وہ اپنی تلواریں نیام سے باہر نکال لیں اور اس وقت تک نیام میں نہ ڈالیں، جب تک خدامومنین اور مشرکین کے درمیان فیصلہ نہ کر دے۔ اور جب تک وہ اسلام کے قوانین کو نافذ نہ کر لیں ۴۱



انھوں نے وزراء پر زور دیا کہ وہ اس عامہ اور عمومی فلاح و سہبود کی خاطر معاشی اصلاحات پیش کریں اور اجتری اور انتشار کو روکیں گے۔ امراء کو مخاطب کر کے انہیں یاد دلایا کہ انہیں جو اقتدار حاصل ہے اس کا مقصد ان کے زیر نگیں علاقہ کی حالت کی اصلاح ہے، ذاتی اغراض حاصل کرنا یا سلطان کے خلاف بغاوت کرنا انہیں ہے۔

”اے امراء! کیا تم خدا سے منہیں ڈرتے؟ تم اپنی ذاتی اغراض حاصل کرنے میں مشغول ہو اور لوگوں کو تم نے چھوڑ دیا ہے کہ وہ ایک دوسرے کو ہلاک کر دیں۔ شراب نوشی کھلم کھلا ہوتی ہے اور تم اسے منہیں روکتے۔ عصمت فروشی، شراب نوشی اور جوئے کے اڈے اور محلے قائم ہیں اور تم اپنے صنمیر کی پستی کو محسوس نہیں کرتے۔ یہ سب کیوں ہے کہ گزشتہ چھ سو برسوں سے یا اس سے بھی زیادہ عرصہ (اس ملک کے) بڑے ستروں میں حدود کا نفاذ نہیں ہو رہا ہے، جس کو تم نے کمزور پایا! اس کا استحصال کیا اور جسے تم نے قوی دیکھا اس کی نجات سے تم نے لغراض نہ کیا۔ تمہارے ماغ ہمیشہ لذیذ کھانوں، نازک اذام عورتوں، قیمتی پوشاکوں اور عظیم الشان عمارتوں میں منہمک رہے۔ تم نے کبھی اللہ کی طرف رخ نہ کیا اور قصہ کہانی کی طرح منہ سے اس کا نام لینے کے علاوہ تم نے کبھی اسے یاد کیا گویا تم یہ سمجھتے ہو کہ صرف اس کا نام لے کر تم کوئی بڑا انقلاب برپا کر سکتے ہو“

سپاہیوں کو مخاطب کر کے شاہ صاحب نے کہا کہ اللہ نے منہیں جہاد کے لئے پیدا کیا ہے تاکہ تم اعلیٰ کلمۃ الحق کرو اور مشرک اور مشرکین کو سرنگوں کر دو۔ لیکن جس مقصد کے لئے منہیں پیدا کیا گیا تھا، اسے چھوڑ کر تم نے سپہ گری کو ایک پیشہ اور دولت جمع کرنے کا ذریعہ بنا لیا ہے، ”شاہ صاحب نے انہیں مشورہ دیا کہ اسلامی اقدار و عادات حاصل کرنے اور خدا کے سپاہی بننے کے لئے وہ روح جہاد میں عرق ہو جائیں گے۔ اہل حرفہ کو شاہ صاحب نے مشورہ دیا کہ وہ بد معاملگی کو ترک کر دیں! اپنے ساتھیوں کے ساتھ لین دین میں ایماندار اور خدا کے فرمان بردار بنیں۔ اسی طرح انھوں نے عام مسلمانوں کو بھی نصیحت کی کہ وہ اپنے کردار کی اصلاح کریں، اخلاق کو شہزادیت سے بلند کریں، خشیت الہی پیدا کریں اور اسلام کے احکام کی اتباع کریں گے۔

آخر کار اس وقت بھی جبکہ اگست، ستمبر ۱۷۵۷ء میں مرہٹوں نے پوری قوت کے ساتھ دہلی کو تاراج کر دیا تھا، مسلمانوں کو بد حالی کی شدت کے مقابلہ میں پوری طرح بیدار کرنے میں ناکام ہو کر شاہ ولی اللہ نے افغان بادشاہ احمد شاہ ابدالی کو دعوت دی کہ وہ آکر برصغیر کے مسلمانوں کی مدد کرے۔ ۱۷۵۶ء۔ ۱۷۵۷ء۔ پنجاب کو پہلے ہی سکھوں کے سردار جہاںگیر نے ۱۷۵۶ء میں احمد شاہ کے بیٹے تیمور شاہ کے ہاتھوں سے چھین لیا تھا۔ لیکن اب نجیب الدولہ کو شکست دے کر اور دہلی کو عماد الدولہ کے دوستانہ ہاتھوں میں چھوڑ کر مرہٹہ سرداروں

رگھوناتھ راؤ اور طہر راؤ نے پنجاب کی طرف پیش قدمی کی اور اپریل ۱۷۵۸ء میں انک تک سکھوں سے فتح کر لیا اور پھر لاہور سے بھی سکھوں کو نکال کر غدار سردار ادینہ بیگ خان کو جس کی غدارگی سے پہلے سکھوں نے اور پھر مرہٹوں نے بڑا فائدہ اٹھایا تھا، وہاں گاکور زبنا دیا۔ لیکن چند ماہ بعد اکتوبر ۱۷۵۷ء میں ادینہ بیگ خان کی اچانک موت کی وجہ سے اس کی جگہ ساجی سندھیانامی ایک مرہٹے کو مقرر کر دیا گئے اور پنجاب مرہٹوں کی ہندو پیدپادشاہی کا ایک حصہ بن گیا۔ اس واقعے نے ابدالی کے لئے ایک اور سبب مہیا کر دیا کہ وہ پانچویں بار ہندوستان پر حملہ کرے۔ چنانچہ ۱۷۶۱ء میں اس نے پانی پت کی تیسری جنگ میں مرہٹوں کو کھیل دیا۔

پانی پت کی تیسری جنگ کو بعض علماء نے اس نقطہ نظر سے بھی دیکھا ہے کہ وہ شاہ ولی اللہ کے حکم والے خواب کی تعبیر تھی لیکن ابدالی کی فتح قبضہ کن اور تاریخی اہمیت کی حامل ہونے کے باوجود آخر میں کھلی ثابت ہوئی۔ یہ فتح ہندوستان میں نہ تو اس کی اپنی قوت کے قیام پر اور نہ مغلوں کی قوت کے پینے پر منتج ہوئی۔ بلکہ دہلی کی مرکز و سلطنت میں اس کی فوجوں کے طویل قیام نے نیم آزاد صوبوں میں اور سازشی امراء میں شدید انتشار پیدا کر دیا جس نے ایسٹ انڈیا کمپنی کے ہاتھوں بنگال کے زوال کو نزدیک تر کر دیا گئے۔ اور یہ انتشار (برصغیر میں برطانوی اور سکھ اقتدار کے ابھرنے میں معاون ہوا۔ ۵۳)

شاہ ولی اللہ کے افکار کا مذکورہ بالا رجحان جو نظریہ جہاد کے گرد گھومتا تھا اور جسے محدود نقطہ نظر سے کافروں کے خلاف جنگ سمجھا گیا، ان کے ذہن کے محض ایک مخفی رجحان کی نمائندگی کرتا ہے جو کسی منطقی استدلال سے زیادہ جبلت بقا کی وجہ سے پیدا ہوا تھا۔ اپنے منطقی اور منظم خیالات میں وہ جہاد کو قرآن کے اصل مفہوم میں "جہاد فی سبیل اللہ" کے نقطہ نظر سے دیکھتے ہیں جو ان کے خیال کے مطابق مختلف حالات میں مختلف صورتیں اختیار کرتا ہے۔ وہ کہتے ہیں کہ ان چیزوں کو حاصل کرنے کے لئے جن کی غرض سے انبیاء مبعوث ہوئے تھے، اس کا سب سے خاص اور اہم حصہ داخلی اور خارجی زندگی میں ہدایت الناس ہے۔ اور ہر جہاد میں نصرت الہی کی توقع کرنے سے پہلے خود انتھک محنت کرنا اور قوت حاصل کرنا ضروری ہے "گئے علاوہ انہیں وہ "روح عصر" کے نظریہ پر بھی یقین رکھتے تھے، جو مصالح کے عالمگیر اخلاقی اصول اور وقت کے تعاضوں کے مطابق ایک دورہ سے دوسرے دورہ میں بدلتی رہتی ہے ۵۵ اس نظریہ کی روشنی میں ان کا یہ ایمان تھا کہ ان کے اپنے عہد کی روح نہ تو حرب ہی کی اور نہ مجرم و مہیت جیسے طبیعاتی علوم یا ہندسہ و معاریہ کے فنون میں تحقیقات ہی کی متقاضی تھی۔ بلکہ اس کا تعاضا 'اسرار' کے بنیادی اصولوں کے علم پر مبنی تجدد اخلاق تھا، وہ اسرار جو انسانیت اور کائنات

کی آفرینش اور ارتقا کی اساس ہے ۵۶۔ لہذا انھوں نے اجتہادِ لوکی روح کی نشاۃ ثانیہ اور اس کے صحیح علم کے حصول پر بہت زور دیا ہے۔ اور انھوں نے "ہدایت صائب" کو جو انسانی زندگی کے مقصدِ اعلیٰ کے حصول کا ایک ذریعہ فراہم کرتی ہے، جہاد اور اجتہاد کے دو ستونوں یعنی حیسانی اور ذہنی سعی کے درمیان صحت مند توازن کے ساتھ معلق پایا۔ 'تقہیاتِ الہیہ' میں وہ لکھتے ہیں کہ اگر مجھے ایسے وقت زندہ رہنا ہو جب انسانیت کی اصلاح کے لئے حالات جنگ کے متقاضی ہوں تو میں پوری احتیاط اور عزم و غرض کے ساتھ جنگ کروں گا ۵۸۔ اس توازن کو شاہ ولی اللہ اور ان کے صاحبزادے اور جانشین شاہ عبدالعزیز نے بڑے محتاط اور متدین طریقے پر قائم رکھا۔ شاہ عبدالعزیز نے اپنی زندگی کا آخری حصہ جن خطرناک حالات اور ذہنی انتشار میں گزارا، اس کا اندازہ ایک خط سے ہو سکتا ہے، جو انھوں نے اپنے چچا شاہ اہل اللہ کو منظوم عربی میں لکھا تھا :-

"لیکن میں کفار کو دولت و ثروت کا مالک پاتا ہوں، (جنہوں نے ملک کو) دہلی سے کابل تک منتشر کر دیا۔ انھوں نے ہمارے نیچے کاروں پر بدکاروں کو ترقی دے دی ہے۔ اور ہر بڑے کو مبارزت طلبی کا حوصلہ ہو گیا ہے۔"

"یہ ملک ویران اور انصاف سے محروم ہو گیا ہے۔ اس کے بعد کیا کوئی پناہ ڈھونڈنے والوں کو پناہ دینے والا ہے۔ اور کیا کوئی عدل پسند اور خوفِ خدا رکھنے والا ہے کہ وہ ان کی مدد کو آئے۔" ۵۹

دہلی کے مشرق میں بھی مسلمانوں کی حالت اتنی ہی خطرناک تھی۔ ایک سوال کا جواب دیتے ہوئے کہ کیا دارالاسلام دارالحرب میں بدل سکتا ہے، شاہ عبدالعزیز نے ان کلمات کا لکھنا ضروری سمجھا :-

"اور اس ملک (مراد ہند) میں احکام اور قانون شریعت جاری نہیں ہیں بلکہ گورنمنٹ انگریزی کے قانون جاری ہیں اور جاری ہونے والے احکام کفر سے یہ مراد ہے کہ ملک داری اور بندوبست رعایا اور لینا خرچ اور عسور (محصول اموال) اور سیاست راہ زن اور چور چکار اور فیصلے خصوصیات وغیرہ جو حاکم کفار اپنے قوانین سے کرے گو بعض احکام اسلام مثل نماز جمعہ و عیدین و اذان و ذبح بقرب وغیرہ سے تعرض نہ کرے کیونکہ ایسے امور بخینیاں انتظام ریاست نظر انداز کر دیتے ہیں لیکن بلحاظ اپنے قوانین کے بہتیری مساجد کو بھی بے تکلف منہدم کر دیتے ہیں کوئی مسافر بغیر راہ داری اور اجازت حکام وقت اس ملک (ہند) میں وارد نہیں ہو سکتا اور بر تقدیر اپنی منفعت کی غرض سے کسی مسافر اور سوداگر سے تعرض بھی نہیں کریں لیکن مثل اس کے دوسری بات یہ ہے کہ شجاع الملک اور ولایتی بیگم بغیر اجازت گورنمنٹ انگریزی کے اس ملک میں (نہیں) آ سکتے بلکہ یہاں سے کلکتہ تک عمل داری

گورنمنٹ انسٹریکٹرز کی ہے۔“

لہذا انیسویں صدی کی ابتدا ہی میں مغل جاگیرداری کی بوسیدہ عمارت پورے برصغیر پاک و ہند میں اپنے ہی نقائص کے بوجھ سے ریزہ ریزہ ہو چکی تھی۔ واقعات کی رفتار نے یہ ناممکن بنا دیا تھا کہ عمومی اندرونی انقلاب کے ذریعہ مسلمان پھر اپنی قوت حاصل کر لیں۔ اجتہاد اور اصلاح اخلاق کی جو تحریک شاہ ولی اللہؒ نے شروع کی تھی اسے ایک اندھے اور قدامت پسند معاشرہ نے درخور اعتنائہ سمجھا لہذا حقوڑے سے پرچوش لوگوں کے لئے جو اصلاح کی خاطر سید احمد شہیدؒ کے گرد جمع ہو گئے تھے اب اس کے علاوہ کوئی چارہ باقی نہیں تھا کہ اگر وہ مسلم معاشرہ کو اس کی اصلی حالت پر لانا چاہیں تو جہاد کریں۔ لہذا اس میں تعجب کی کوئی بات نہیں کہ جب ۱۸۱۸ء میں شاہ عبدالعزیزؒ کے سامنے سید احمدؒ اسلام کے سپاہی کے طور پر پیش ہوئے تو اسے غیبی امداد سمجھا گیا۔ منشی نعیم خان کے نام ایک خط (۱۸۲۳ء) میں شاہ عبدالعزیزؒ نے سید احمد کی تعریف ان الفاظ میں کی ہے کہ وہ فرستادہ خدا اور مقدس اور منتخب وسیلہ ہیں جن کے ذریعہ فضل الہی انسانیت کی اصلاح کرتی ہے۔

شاہ عبدالعزیز صاحب نے دعا کی ۶۲ " اللہ ان (سید احمدؒ) کے ذریعہ مسلمانوں پر رحمتیں نازل کرے۔ لہذا طریقہ محمدیہ جس نے تحریک احیاء اسلام کی شکل اختیار کر لی اور جو (۱) احیاء سنت (۲) اجتماعی مذہبی اصلاح۔ (۳) جہاد اور (۴) اجتہاد پر زور دیتا تھا، شاہ ولی اللہؒ کی اصلاحی روایت کا ایک انقلابی ماخذ تھا۔

## حواشی و حوالہ جات

۱۔ درحقیقت محمد بن عبدالوہاب کے پیرو "وہابی" کے لقب کو ناپسند کرتے تھے اور خود کو "موحدین" کہتے تھے اور آجکل "سلفی" کہتے ہیں۔

۲۔ مفصل تبصرہ کے لئے ملاحظہ ہو مصنف کی کتاب "بنگال میں فرانسیسی تحریک کی تاریخ" (انگریزی) کراچی ۱۹۶۵ء، صفحات ۳۱ تا ۴۱۔

۳۔ ان کا زمانہ ۱۷۶۳ء سے ۱۷۶۴ء تک تھا اور عام طور سے امام ربانی، مجدد الف ثانی کے لقب سے مشہور تھے۔

۴۔ مفصل تبصرہ کے لئے ملاحظہ ہو مصنف کی کتاب "بنگال میں فرانسیسی تحریک کی کتاب" (محولہ بالا) صفحہ ۳۷۔

۵۔ ملاحظہ ہوں حسب ذیل حوالے۔

۶۔ ابوبکی امام خان نوشہروی؛ تراجم علماء حدیث ہند، جلد اول ص ۱۰۵

۷۶ غلام رسول مہر: "سید احمد شہید" لاہور ۱۹۵۲ء حصہ اول صفحات ۷۷-۷۶

۷ ڈاکٹر فضل الرحمن "اسلام" (انگریزی) ویڈیو فیڈ ایڈ نکلسن ۱۹۶۶ء۔ صفحہ ۲۰۶۔

۹ غلام رسول مہر: "سید احمد شہید" (بحوالہ بالا) حصہ اول۔ صفحہ ۱۳۰

۱۰ شاہ محمد اسماعیل، شاہ عبدالغنی کے بیٹے اور شاہ ولی اللہ کے پوتے تھے۔ ۱۷۸۱ء میں پیدا ہوئے اور ۱۸۳۱ء میں

سید احمد شہید کے ساتھ بالاکوٹ کے مقام پر جو آب موجودہ ضلع ہزارہ میں واقع ہے، شہید ہوئے۔

ملاحظہ ہو مصنف کا مقالہ "پاک و ہند میں جدید اسلامی ارتقا کا ایک کتابیاتی تعارف" (انگریزی):

ایشیا ناک سوسائٹی آف پاکستان، ڈھاکہ، ۱۹۵۵ء صفحہ ۵۰ حاشیہ۔

۱۱ مولانا عبدالحی مصلحتی شاہ ولی اللہ کے بیٹے شاہ عبدالعزیز کے شاگرد، مرید اور داماد تھے۔ ملاحظہ ہو۔

غلام رسول مہر کی "جماعت مجاہدین" لاہور، ۱۹۵۵ء، صفحات ۱۱۸-۱۱۱

۱۲ ذیل میں دیئے ہوئے شواہد کی روشنی میں بعض لوگوں کا یہ خیال غلط ہے کہ شاہ اسماعیل کسی خاص فقہی مذہب

کی اتباع کے بارے میں منفی رویہ رکھتے تھے اور مولانا عبدالحی ثابِتِ قدمی کے ساتھ حنفی مذہب والیتہ تھے۔

۱۳ مرزا حیرت دہلوی: "حیاتِ طیبہ" لاہور ۱۹۴۴ء صفحہ ۶۱ (حاشیہ)۔ مرزا حیرت شاہ اسماعیل کی کامیابیوں کو

بڑا رومانی رنگ دے دیا ہے لیکن اس نکتہ کی تائید میں ہمارے پاس دوسرے شواہد بھی موجود ہیں جن کا ذکر آگے آئے گا۔

۱۴ اس تصنیف کی تفصیل کے لئے ملاحظہ ہو مصنف کی "پاک و ہند میں جدید اسلامی ارتقا کا ایک کتابیاتی تعارف"

(محولہ بالا) ص ۵۵-۵۴۔ ۱۵ ایضاً

۱۶ حافظ عزیز الدین مراد آبادی "اکمل البیان فی تائید تقویت الایمان" لاہور، ۱۹۶۵ء ص ۱۔

۱۷ ایضاً ص ۳۱

۱۸ مصنف کا مقالہ "شاہ ولی اللہ کا تصور اجتہاد" (انگریزی) مطبوعہ جرنل آف دی پاکستان ہسٹوریکل

سوسائٹی گراچی جلد ہفتم، حصہ سوم ۱۹۵۹ء صفحات ۹-۱۶۵ بھی ملاحظہ ہو۔

۱۹ اس رجحان کے تجربہ کے لئے ملاحظہ ہو مصنف کی "ذرائع تحریک کی تاریخ" (محولہ بالا) صفحہ ۵۲

۲۰ سید احمد شہید رائے بریلی ۱۷۸۶ء میں پیدا ہوئے اور ۱۸۳۱ء میں بالاکوٹ کے مقام پر شہید ہوئے۔

ملاحظہ ہو "پاک و ہند میں جدید اسلامی ارتقا کا ایک کتابیاتی تعارف" (محولہ بالا) ص ۵۱ (حاشیہ)

۲۱ حافظ عزیز الدین مراد آبادی "اکمل البیان" (محولہ بالا) صفحہ ۳۵-۸۳۲

۲۲ غلام رسول مہر: "سید احمد شہید" (محولہ بالا) حصہ اول صفحہ ۱۱۳-۸۲

۲۳ ایضاً صفحہ ۱۲۲

۲۴ ایضاً صفحہ ۱۱۸-۱۱۶

۲۵ نرائی نئی تحریک کی تاریخ (محولہ بالا) صفحہ ۴۱

۲۶ جون ۱۸۱۹ء، اگست ۱۸۲۱ء تک۔ ملاحظہ ہو غلام رسول مہر: "سید احمد شہید" (محولہ بالا) حصہ

۲۷ ایضاً صفحہ ۱۲۳-۲۸ ایضاً صفحہ ۱۲۶

۲۸ ایضاً صفحہ ۳۲-۱۲۷

۲۹ نکاح بیوگان مسلمانان بنگال کے لئے کبھی مسئلہ نہیں بنا۔

۳۰ غلام رسول مہر: "سید احمد شہید" (محولہ بالا) حصہ اول۔ صفحہ ۱۳۰

۳۱ ڈاکٹر فضل الرحمن: "اسلام" (محولہ بالا) صفحہ ۲۱۱

۳۲ ایضاً "فک کل نظام" ۳۳ ایضاً "جہاد"

۳۳ شاہ ولی اللہ: فیوض الحرمین "مشاہدہ جہلم و چہارم (۴۴) اردو ایڈیشن، از پروفیسر محمد سرور لاہور

۱۹۳۷ء صفحہ ۹۹-۲۹۷ اور عربی ایڈیشن صفحہ ۸۹، اقتباس از غلام حسین جلیانی: "شاہ ولی اللہ کی

تعلیم" حیدرآباد سندھ ۱۹۶۳ء صفحہ ۱۱۰

۳۵ "تاریخ مشائخ چشتی" صفحہ ۳۳۱ منقولہ از خلیق احمد نظامی: "تخریک آزادی کی تاریخ:-"

(انگریزی) پاکستان ہسٹاریکل سوسائٹی کراچی۔ ۱۹۵۷ء جلد اول ص ۵۱۵

۳۶ تخریک آزادی کی تاریخ (محولہ بالا) صفحہ ۵۱۵۔

۳۷ ایضاً عربی متن۔ ذیلی حاشیہ ۴۔ ۳۸ ایضاً صفحہ ۲۷-۵۲۶۔ مزید ملاحظہ ہو صفحہ ۵۲۰

۳۹ ایضاً

۴۰ ایضاً صفحہ ۲۱-۵۱۹۔

۴۱ شاہ ولی اللہ: "تفہیمات الہیہ" جلد اول صفحہ ۱۵-۲۱۴۔

۴۲ ایضاً صفحہ ۱۶-۲۱۵۔

۴۳ ملاحظہ ہو خلیق احمد نظامی کی "تخریک آزادی کی تاریخ" (محولہ بالا) مرتبہ خلیق احمد نظامی، علی گڑھ ۱۹۵۰ء

صفحہ ۸۹-۵۸۔ ۴۴ شاہ ولی اللہ: "تفہیمات الہیہ" جلد اول ص ۲۱۶

۴۵ ایضاً صفحہ ۲۱۸-۲۱۷

۴۶ ایضاً۔ صفحہ ۱۷-۲۱۶۔

۴۷ ایضاً۔

۴۸ ڈاکٹر آر. سی. محمد رور دیگر: "ایڈوانسڈ ہسٹری آف انڈیا" (انگریزی) صفحہ ۵۳۸

۴۹ خلیق احمد نظامی: "شاہ ولی اللہ دہلوی کے سیاسی مکتوبات" علی گڑھ ۱۹۵۰ء صفحہ ۳۸-۴۰۔

فارسی متن صفحہ ۱۱۴-۹۷ اردو ترجمہ۔

۵۰ سے سید محمد لطیف: لاہور مطبوعہ ۱۸۹۲ء ص ۷۸

۵۱ ایضاً۔ اور مجدد "ایڈوانسڈ مہسٹری آف انڈیا" (محولہ بالا) صفحہ ۵۴۸

۵۲ ڈاکٹر ایم مہر علی: جنگ پلاسی کا پس منظر (انگریزی) جرنل آف دی ایشیاٹک سوسائٹی آف پاکستان،

جلد یازدہم، شمارہ ۳۔ دسمبر ۱۹۶۶ء، صفحہ ۷۰-۳۷۔

۵۳ مجدد: "ایڈوانسڈ مہسٹری آف انڈیا" (محولہ بالا) ص ۵۴۲۔

۵۴ شاہ ولی اللہ: تہنیت الہیہ جلد دوم۔ ص ۱۰۳۔

۵۵ ایضاً۔ جلد اول ص ۱۰۱۔ مزید ملاحظہ ہو مصنف کا مقالہ "شاہ ولی اللہ کا تصور اجتہاد" (انگریزی) جرنل

آف دی پاکستان ہسٹاریکل سوسائٹی جلد ہشتم حصہ سوم ۱۹۵۹ء ص ۱۶۵ (حاشیہ)

۵۶ ملاحظہ ہو مصنف کا مقالہ "شاہ ولی اللہ کا تصور اجتہاد" (محولہ بالا) ص ۱۶۵ (حاشیہ)

۵۷ شاہ ولی اللہ: تہنیت الہیہ جلد اول ص ۱۵۲۔ حجتہ اللہ البالغہ: مقدمات اور عقد الجید (پورا رسالہ

اسی موضوع پر ہے) مفصل تبصرہ کے لئے ملاحظہ ہو مصنف کا مقالہ "شاہ ولی اللہ کا تصور اجتہاد"

(محولہ بالا) ص ۱۶۵ (حاشیہ)۔ ۵۸ تہنیت الہیہ جلد اول ص ۱۰۱۔

۵۹ ابوبکری امام خان نوشہروی: تراجم علماء حدیث ہند ص ۷۵

۶۰ فتاویٰ العزیزیہ (اردو ترجمہ) حیدرآباد دکن ۱۳۱۳ھ ص ۵۵-۵۱

۶۱ ملاحظہ ہو "تخریک آزادی کی تاریخ" (محولہ بالا) ص ۷۷

۶۲ "رسالہ جہاد" (فارسی مسودہ) جسے حال ہی میں ادارہ تحقیقات اسلامی نے حاصل کیا۔ ص ۱۷-۱۶